

Селәнә Советин депутат Мария Алексеевна Емельянова

Советин депутат гисн—государственный көдлмш кўцәдг кўн. Тер төләд энүнә көдлмш государственни төрмүдәс, партия болн правительствин политикас иштәгьяр кегдә зөвтә.

Депутат олт-әмтнә элч болдг төләдән оньдин теднә сәәгьинн хәәгьәд, Советд теднә санан-седка туссн төр тәвәд, теднә уха седклиг шунмгьагьяр кўцәх зөвтә.

Целинн района Троицк селәнә Советин ахлач ұр Мария Алексеевна Емельянова ним депутат. Троицк селәнә олт-әмтнә Мария Алексеевнаг кўцәмгьә көдлмштә, келсн ұгнь кесн кергәсн салго көдләчинн медихәнә.

1957 джилнн февраль сард Мария Алексеевнаг дакнас селәнә Советин депутатд суньгьад, бүрдәмдг сессий деер селәнә Советин ахлачд суньгьснн.

Селәгьин радиофицировать, электрифицировать кехиг, шин магазин, әмгн хог ууг гер бархиг, кино үзүллгьиг ясрулхиг, селәнд сарул сән клуб кехиг шулудулгха гидж суньгьачнр депутатд даалгьврган бичснн.

Суньгьачнрин даалгьвриг кўцәхин төлә депутат Емельянова ик өргмджтәгьяр көдлв. Партийн, советск органсар дамджулад „Родина“ колхозин болн МТС н (өлгә цагт РТС) гардачнрла хамдан ұр Емельянова суньгьачнрин даалгьврнн икиннн кўцәдг чадв.

Селәнә гермүдин ик зунь радиофицировать кегдв, радио дьун 6 часас 12 час сө кўртл көдлнә. Клубиг оньгдарулдж ясв—350 кўн багтдг зәәтә болв, сәәхн залта, залгькчсн кестулмудга. Оньдин көдлдг шин киноаппаратур апрель сард тәвгдв, хойр-гурвн хонг болгьн шин кинофильм авч ирдж үзүлгднә.

Селәнд электричество, сән магазин уга билә. 1957 джил гер болгьнд гилвксн герлтә шамс штә, эн джил чолугьяр кесн сарул сәәхн магазин сөкдв.

Троицк селән оньгән соляд, таньгдш уга болдж оньгдарджана.

Суньгьачнрин даалгьвриг цуг депутатнр кўцәтхә гигьәд Мария Алексеевна тедниг оньдин көдлдг комиссмүдт шунмгьагьяр орлцулна.

Оньдин көдлдг комиссмүд шунмгьагьяр, хурдар көдлмшән келгьн—олт-әмтнә бәәдл-джиргьлд кергтә берк төрмүдиг хурдар кўцәх эв-аргь өгнә.

Троицк селәнә Советд тавн комисс бүрдәгдв: бюджетн (ахлачн ұр Е. Пичугина), селәнә эдл-ахун (ахлачн ұр Е. Черников), культури болн гегән-герлин (ахлачн ұр А. Чавычалов), селә кеерүлдж-сәәхрүлгьнә (ахлачн ұр А. Коробейников), хулд-гуулгә келгьнә (ахлачн ұр А. Кузыченко).

Эн комиссмүдин көдлмшиг селәнә Советин кўцәгч комитет эврәннә заседаньд сөнәсдг шүүдж, шиндлдж хәләнә. Улгурнь, культури болн гегән-герлин туск көдлмш гарддг комиссин седвәрәр, 9 ч классд ласджах сургьульч В. Чавычаловаг государственни хог-хоолар, хувц-хунрар теклгьнд интернатд орулхин туск төр селәнә Советин сессийд тәвгдсн, тер төриг дөнъчсн шиндөр авгдв. Иим улгурмүд олт.

Бийсиннә зовльн-джиргьлд сәәнәр орлцдг, бийсдән дөнънөкд болдг, өмнән бәәх төрмүдиг шамдгьагьяр, дарунь негинь олдж хәгьлдг депутатнрин көдлмшиг суньгьачнр бәдәнд темдгдг тоолцхана.

Энүг Мария Алексеевна сәәнәр меднә, тегәд чигн суньгьачнр терүнә чикәр хәру өглгьнд ханцхана.

Селәнә Советд суньгьачнрас олт зүсн сурвр, неквр ордж ирсн деерән, селәнә организацин көдлмшин тускар чигн зааврмуд ордж ирнә. Эн тоотиг хәләл уга негинь чигн улләхш.

Ода деерән Мария Алексеевна суньгьачнрин өмн дарани тооцагьан өгхәр белджәнә.

Советин депутатин көдлмшнн ганцхн Советин сессийд болн оньдин көдлдг комиссмүдин көдлмшт орлцлгьн биш. Иим керг кўцәсн деерән талдан көдлмш кўцәгьид, суньгьачнрла хамдан Советин шиалдврмүдиг кўцәхиг бүрдәдмн.

Советин депутатнр—коммунистическ тосклтд шунмгьагьяр орлчачнр, бийиннн темдгтә сән көдлмшәрн Төрскнәнн материальн болн уха-седклиннн зөбриг улм өргджулдж-өскдг мөн.

Троицк селәнә Советин ахлач ұр М. А. Емельянова ним депутатнрин негнн.

Н. КУЛЬЧЕНКО,

КПСС-н Целинн райкомин пропагандин болн агитацин отделин заведующ.